



MNUTI

Laqgħa tal-Kunsill Lokali Ix-Xagħra

Id-Disa' Legislatura

Laqgħa Numru Sitta (6)

30 t'Ottubru 2024

Il-Kunsill Lokali Ix-Xagħra ltaqa' fl-uffiċċju amministrattiv tiegħu li jinsab fi Triq It-Tigrija. Il-laqgħa bdiet fil-6.30 ta' filgħaxija.

PREŻENTI:

Victor John Curmi- Sindku

Dr Francienne Muscat- Kunsilliera

Dr Kevin Cutajar- Kunsillier

Marion Rita Portelli- Kunsilliera

Dr Christian Zammit- Kunsillier

Leanne Micallef- Kunsilliera

ASSENTI B'APOLOGIJI (Skont Ordni Permanenti 14A (3):

Aaron Agius- Viċu Sindku

ASSENTI:

UFFIĊJAL PREŻENTI:

Marion Attard – Segretarju Eżekuttiv



Is-Sindku ppersieda l-laqgħa.

6.1 Qari tal-ittri ta' apologiġi;

6.1 Il-Kunsill irċieva ittra t'apologiġa mill-Viċi Sindku Aaron Agius li kien jinsab ma jiflaħx. Din l-apologiġa giet aċċettata bil-Viċi Sindku jiġi skużat mil-laqgħa.

Is-Sindku ppropona li jkun hemm **bdil fl-ordni tal-aġenda** biex *item* Nru 6.4 tal- Agenda tiġi diskussa qabel 6.2. Il-membri preżenti unanimament qablu ma' dan.

6.4 Triq Margħa

6.4.1 Is-Sindku stieden lill-Perit Edward Scerri, lis-*surveyor* Loiu Portelli u lis-Sa Margaret Said minn Said Construction jidhlu fil-kamra tal-laqgħa. Il-Perit spjega x-xogħol li kien sar fuq Triq Margħa u għalfejn kien hemm varjazzjoni fuq it-*tender* ta' Triq Il-Margħa. Il-Perit spjega li x-xogħol fuq din it-triq kien bżonnjuż minhabba l-periklu li tisfronda t-triq. Il-Perit spjega li kienu tpoġġew *barriers* tal-plastik biex jiġu evitati partijiet perikolużi. Safrattant kienet saret pjanta u stima biex tinbena t-triq li kienet tlaħħaq €2,000,000. Il-Kunsill kien irnexxielu jakkwista ferm inqas fondi mill-Ministeru t'Għawdex u DLG li bihom setgħet isir biss tiswiġa fuq 3 partijiet tat-triq li l-aktar kellhom bżonn. Il-Kunsill għaldaqstant kien mexxa b'sejħa għall-offerti biex isir xogħol fuq il-partijiet li fihom kien hemm problema b'sodda tal-konkos irrifunzant biex inaqqs mir-riskju li jekk jaqa' l-ħajt tat-triq ma ċċedix it-triq. It-*tender* kienet ntrebħet minn Said Construction bil-prezz ta' €85,798.98. Il-perit spjega li t-tender kien inqabeż b'madwar €30,000 minhabba li saru żewġ xbieki minflok waħda hekk kif kien pjanat originarjament u kif kien hemm stipulat fit-tender biex is-sodda tat-triq tkun aktar b'saħħitha. Il-Perit kien issuġġerixxa li jsir żewġ xbieki anke peress li tender kien intrebħ ferm inqas. Il-Perit spjega li dan kien sar wara li kien tkellem mas-Sindku preċedenti u dan approva li dan isir.

6.4.2 Is-segretarju spjegat li f'każ ta' varjazzjoni din dejjem għandha titla' Kunsill fejn varjazzjoni sa 10% tiġi approvata mill-Kunsill waqt li varjazzjoni ta' aktar minn 10% tintalab l-approvazzjoni tad-Direttur Ġenerali wara li tkun giet approvata f'laqgħa tal-Kunsill. Is-segretarju spjegat li wieħed għandu jzomm f'moħħu li din il-varjazzjoni kienet fi żmien fejn kien hemm hafna tranzazzjonijiet b'riżenji ta' Sindku u Segretarju Eżekuttiv.. Is-segretarju spjegat li kienet talbet gwida



mid-dipartiment fejn kienet giet infurmata li talbiet retroattivi ma jistgħux jingiebu għall-attenzjoni tal-Ministru u għalhekk il-Kunsill kellu jiddiskuttu u japprova il-hlas. Id-Direttur Ġenerali rrimarka ukoll li f'dan il-każ x-xogħol kien sar tajjeb u gie ċċertifikat.

- 6.4.3 Il-membri prezenti unanimament qablu li din il-varjazzjoni għandha tithallas lill-kuntrattur.
- 6.4.4 Is-segretarju rreferriet għall-kontijiet mill-kuntrattur relatati max-xogħlijiet min-naħa tal-WSC li għalihom il-Kunsill kien iffirma l-LA. Is-segretarju spjegat li dawn il-flus kienu għaddew fil-bank tal-Kunsill imma huma flus dovuti lill-kuntrattur. Il-Kunsill unanimament qabel li l-pagament dovut lill-kuntrattur kellu jgħaddi minnufih.
- 6.4.5 Il-Kunsillier Dr Zammit ha l-opportunita' li rringrazzja lill-Perit Scerri għax-xogħol tiegħu fuq Triq Marga fejn spjega li kienet biċċa xogħol iebes meta wiehed iqis il-limitazzjoni ta' fondi.

6.2 Kunsiderazzjoni u Approvazzjoni tal-Minuti Nru 5

- 6.2.1 Il-minuti kienu ntbagħtu qabel il-laqgħa u għaldaqstant meħuda bħala moqrija. Il-Kunsilliera Dr Francienne Muscat kienet qed tippromponi li 5.8.2 tiġi emendata biex taqra kif inniżżel hawnt taħt:

Is-Sindku ppropona li d-day centre l-Erbgħa jsir fil-Kazin tal-Banda anke peress li l-attendenza hi waħda numeruża u l-Ġimgħa jsir iċ-Ċirklu taż-Żgħażaġġ. Is-Sindku ppropona li s-Sa Marlene Bartolo kellha tibda tassisti waqt id-day centre ta' gurnata minnhom. Is-Segretarju qalet li b'rispett għat-tletin sena servizz li kienet ilha tagħti Lina Sultana lill-Kunsill, għandha tiġi mitluba liema gurnata tixtieq li tkun responsabbli għaliha. Is-Sindku ppropona li jiftehmu bejniethom u l-membri tal-Kunsill prezenti qablu mingħajr rimarki.

Is-Sindku ma kienx qed jaqbel ma din il-proposta u kien qed jissuggeriexxi li l-emenda fil-minuti għandha tkun:

Is-Segretarju qalet li b'rispett għat-tletin sena servizz li kienet ilha tagħti Lina Sultana lill-Kunsill, għandha tiġi mitluba liema gurnata tixtieq li tkun responsabbli għaliha.

Il-Kunsill għadda għall-vot fejn is-Sindku, il-Kunsilliera Marion Portelli u Dr Christian Zammit qablu mal-emenda tas-Sindku. Il-Kunsilliera Dr Francienne



Muscat u l-Kunsilliera Leanne Micallef ivvutaw kontra waqt li l-Kunsillier Dr Kevin Cutajar astjena peress li kien indispost fl-ahhar laqgħa.

6.3 Komunikazzjoni tas-Sindku

- 6.3.1 Is-Sindku rrefera għall-Autumn Fest fejn spjega d-diffikulta' biex jinstabu blalen tat-tiben biex tiżzejjjen Triq Mannar għal dan l-avveniment.
- 6.3.1 Is-Sindku rrefera għall-*culvert* mitlub mis-Sur Refalo li kellu problema bl-ilmijiet fi Triq Il-Knisja. Il-Perit kien spjega li wiehed irid jara li ma jsolvix il-problema billi jitfa' l-problema fuq terzi u għaldaqstant kien qed jissuggerixxi li jrid isir *culvert* minn fejn is-*supermarket* fi Triq Il-Knisja li jwassal sa fejn il-grad li kien għamel il-Kunsill fil-passat. L-ilma jkun jista' jgħaddi mill-mina li hemm u johroġ mill-kantuniera bl-inqas saħħa. Il-Kunsilliera Dr Francienne Muscat staqsiet jekk is-Sur Refalo kienx gie kkonsultat. Is-Sindku spjega li kienu marru fuq is-sit hu flimkien mal-Perit u s-Sur Refalo fejn dan tal-ahhar jidher kuntent bil-proposta.
- 6.3.2 Is-Sindku rrefera għat-*traffic management* ta' Triq Marsalforn u Ġnien Xibla fejn il-Perit Scerri spjega li hemm bżonn li jsir *digital survey* li jimmarka tajjeb il-bibien tal-garaxxijiet. Dan it-tip ta' *survey* hu rikjest biex ikun jista' jsir pjan tajjeb. L-istima ta' din id-*digital survey* tammonta għal €2600 mingħajr VAT. Il-Kunsill qabel li għandu jmexxi biex isir dan is-survey.
- 6.3.3 B'referenza għal Christmas Market, s-Sindku spjega li beda jiltaaqa' mal-għaqdiet fuq dan l-avveniment. Is-Sindku spjega li kienet giet ikkonfermata l-*band* The Joygivers għas-Sibt 14 ta' Diċembru. Il-Kunsilliera Marion Portelli rreferriet għall-korrispondenza li rċieva mis-Sa Sciortino u Sa Cupic biex jipparteċipaw b'zeffienu u kantanti tagħhom. Is-Sindku spjega li kien diġa' kkonferma l-parteċipazzjoni tas-Sa Portelli Said fil-Christmas Market. Is-Sindku kien qed jissuggeriexxa li tingħata l-opportunita' lit-tfal Xagħrin biex jipparteċipaw waqt il-Christmas Market. Il-membri tal-Kunsill prezenti qablu
- 6.3.4 Is-Sindku wera x-xewqa li għal San Valentinu jiġi mzejjjen il-playingfield tax-Xagħra bil-qlub, jintefa' d-dawl tal-*playingfield* u jinxtegħel bix-xemgħat u jkun hemm *soft music*. Is-Sindku wera x-xewqa li jitqassmu ward honor għall-okkazjoni. Is-segretarju spjegat li l-proposta trid tkun waħda innovattiva u tilhaq il-kriterji biex tiġi kkunsidrata u tkun elegibbli. Il-Kunsill qabel li japplika għal €7,000.
- 6.3.5 B'referenza għall-kontijiet relatati ma' xogħolijiet rikjesti mill-WSC fuq Triq Marsalforn li għalihom kien hemm LA ffirmata, is-Sindku spjega li kien hemm



kont ta madwar €416,026.25. Dawn il-flus kien għaddew lill-Kunsill min-naħa tal-WSC u għaldaqstant kellhom jgħaddu lill-kuntrattur. Il-Kunsill unanimament qabel li dawn il-flus kellhom jithallsu lill-kuntrattur.

6.5 Monument tal-Assedju l-Kbir

6.5.1 Is-Sindku rrefera għal dak propost mis-Sur Victor Theuma u mis-Sur Michael Portelli, iż-żewġ rappreżentanti mill-Għaqda Xagħra Reenactment, li kienu ltaqgħu mal-membri tal-Kunsill qabel ma bdiet il-laqgħa tal-Kunsill. Is-sinjuri kienu qed jipproponu post gdid fil-pjazza għall-monument tal-Assedju Kbir. Is-Sindku kien spjega li kien talab li din l-għaqda kellha tipprezenta l-abbozz tal-monument, stima kif ukoll il-pjanta li tindika il-post fejn qed jipproponu li jiġi dan il-monument biex b'hekk il-Kunsill ikun jista' jiddiskuti aktar dan il-proġett li Kunsilli precedenti kienu diġa' kkomettew ruhhom li jikkolaborraw fih.

6.6 Ċentru Ċiviku

- 6.6.1 Is-Sindku pprezenta l-istima mhejjija mill-Perit Leonard Spiteri lill-Kunsill. L-istima kienet tilhaq €165,533.29. Is-Sindku spjega li din l-ispiza kienet bżonnjuża għall-fatt li xhin saru t-testijiet fuq il-blat irriżulta li l-blat mhux sod u għaldaqstant kien hemm bżonn ta' struttura li tkun b'saħħitha biex tiflaħ il-binja. Is-Sindku spjega li kien għaddej b'kuntatti mal-Ministeru t'Għawdex u l-Ippjanar biex jgħaddi fondi biex tagħmel tajjeb għal din l-ispiza. Il-membri tal-Kunsill unanimament qablu li t-talba għal varjazzjoni kellha tghaddi minnufih għall-approvazzjoni tad-Direttur Ġenerali tal-Dipartiment tal-Gvern Lokali.
- 6.6.2 Il-Kunsilliera Marion Portelli staqsiet rigward meta kien se jibda x-xogħol ta' Ċentru Ċiviku hekk kif ir-residenti kontinwament isaqsu meta ser jibda x-xogħol. Is-Sindku spjega li qed jagħmel minn kollox biex jara li dan il-proġett li kien ilu wieqaf xhur jkun jista' jissokta.
- 6.6.3 Il-Kunsillier Dr Kevin Cutajar talab spegazzjoni fuq x'kien instab eżatt waqt it-thaffir. Is-Sindku rrisponda m'għandu l-ebda informazzjoni fuq dan waqt li l-Kunsillier Dr Zammit spjega li hu ma kienx involut fil-Kunsill meta kien għaddej it-thaffir.



6.7 Bord tal-evalwazzjoni għall-Kwotazzjoni Tiżjin tal-Milied

- 6.7.1 Is-Sindku ppropona li fuq il-bord tal-evalwazzjoni għall-kwotazzjoni tat-tiżjin tal-Milied kellhom joqogħdu s-Sur Ivan Attard bħala *Chairperson* u s-Sur Anthony Zammit u l-Perit Johan Camilleri bħala evalwaturi.
- 6.7.2 Il-Kunsillier Dr Cutajar irrimarka li l-evalwaturi għandhom jkollhom idea tat-teknika u artistika f'dan il-każ.
- 6.7.3 Il-membri tal-Kunsill approvaw il-membri tal-bord magħżula.

6.8 Kanċellazzjoni tat-Tender TXLC/04/2023 Resurfacing of Triq Mannar/Ghejun Junction with Hot rolled Asphalt and resurfacing of small stretch of Triq Karkar, Xagħra (up to base course only) in a resource efficient manner.

- 6.8.1 Is-Sindku spjega li dan it-tender kien hareġ f'Marzu 2023 u kien jikkonsisti f'żewġ lottijiet. Is-Sinku spjega li *resurfacing* fuq Triq Mannar u Triq L-Ghejun kien ser isir mill-Enemalta u l-WSC wara li ser isiru xogħlijiet ta' *cables* biex tissahha is-sistema tad-dawl fix-Xagħra u xogħlijiet oħra mill-WSC. Is-Sindku spjega li dawn ix-xogħolijiet kienu imminenti li jibdew minn dawn iż-żewġ entitajiet waqt li stqarr li kien aċċetta li jsiru dawn ix-xogħlijiet bil-kundizzjoni li wara li jsiru x-xogħlijiet isir *resurfacing*.

Mill-banda l-oħra s-Sindku rrimarka li Triq Karkar ma tirrikjedix biss *resurfacing* kif kien inkluz fit-tender imma hemm bżonn li jgħaddu s-servizzi qabel ma ssir it-triq. Għaldaqstant is-Sindku kien qed jipproponi li dan it-tender minhabba l-fatturi msemmija u anke minhabba li t-terminu taż-żmien fejn kellu jiġi aġġudikat it-tender kien ilu hafna li skada jiġi kkanċellat. Il-membri tal-Kunsill preżenti unanimament qablu ma' dan.

6.9 Approvazzjoni Rapport ta' kull kwart- L-ewwel u t-tieni kwart tas-sena.

- 6.9.1 Is-Sindku ppreżenta r-rapport għall-ewwel kwart tas-sena hekk kif ir-rapport tat-tieni kwart kien għadu mhux konkluz. Dan ir-rapport gie approvat mill-membri preżenti wara li gie spjegat mis-Segretarju u ffirmat mis-Sindku u s-Segretarju Eżekuttiv.
- 6.9.2 Is-Segretarju ssuġġeriet li l-Kunsill kellu jara x'proġetti għandu f'moħħu, jinhadem pjan ta' hidma għal 5snin u jsir budget għas-sena 2025.



6.10 Day Centre

6.10.1 Il-Kunsilliera Leanne Micallef irrimarkat li s-Sa Lina Sultana kienet tiġi z-zija tar-rispett u għaldaqstant staqsiet jekk għandiex tiddikjara kunflitt ta' interess. Il-Kunsill irreferra għall-Att Dwar Il-Kunsilli Lokali fejn iz-zija tar-rispett mhix imnizzla fil-lista u għaldaqstant ma kienx hemm bżonn li l-Kunsilliera Micallef tħalli l-kamra tal-Kunsill waqt li tiġi diskussa din il-materja.

6.10.2 Is-Sindku spjega li wara l-imejls mibgħuta mill-Kunsilliera Dr Francienne Muscat, hu stess kien informa lis-Sa Marlene Bartolo biex ma tibdix tgħin fid-day centre qabel ma jkollha istruzzjonijiet oħra. Is-Sindku rrimarka l-fatt li fl-aħhar laqgħa hadd mill-membri tal-Kunsill ma kien oġġezzjona u infatti kien hemm qbil unanimu li s-Sa Bartolo kellha tibda tagħti servizz u tassisti fid-day centre tal-Ġimgha.

Il-Kunsilliera Dr Francienne Muscat rrimarkat li thoss li kif harġet sejha għall-interess fil-każ tal-*instructor* għas-sessjoni tal-*keep fit* hekk kellu jsif fil-każ ta' persuna li tassisti waqt id-*daycentre*. Is-Sindku spjega li filkas tal-klassijiet tal-*fitness*, hemm hlas mill-persuni li jattendu għall-klassijiet waqt li għad-*daycentre* l-anzjani mhux ser ikunu qed iħallsu. Mill-banda l-oħra s-Sindku spjega li kienu ngabru l-kwotazzjonijiet għal dan is-servizz u spjega li m'għandu l-ebda problema li tohroġ sejha pubblika għall-persuna li tassisti waqt id-*daycentre* sakemm is-sejha tohroġ kemm għas-servizz għall-ghajnuna fid-*daycentre* kemm l-Erbgħa u anke l-Ġimgha peress li s-Sa Sultana kellha l-kuntratt tagħha skadut u hu ma setax jirrispondi għal żball li kien għamel haddiehor meta naqas milli jiġġedded l-kuntratt. Il-Kunsillier Dr Cutajar irrimarka li jhoss li r-raġunament tas-Sindku li tohroġ sejha għall-espressjoni ta' interess għas-servizz kemm Erbgħa u l-Ġimgha ma tagħmilx sens għax is-sejha għall-interess għandha tohroġ għas-servizz tal-Ġimgha biss.

6.10.3 Il-membri tal-Kunsill wara li ddiskuttew fit-tul qablu li l-Kunsill kellu jipproċedi hekk kif kien deċiż fil-laqgħa precedenti bis-Sa Lina Sultana tassisti nhar ta' Erbgħa waqt id-*daycentre* s-Sa Marlene Bonnici tassisti waqt id-*daycentre* tal-Ġimgha wara li nġiebet għall-attenzjoni l-ammonti zgħar ta' spiza nvoluta.

6.11 Twegibiet għall-Mistoqsijiet tal-Kunsillieri

6.11.1 Il-Kunsilliera Dr Francienne Muscat spjegat li hi flimkien mal-Kunsilliera Leanne Micallef kellhom laqgħa mas-surmast tal-iskola primarja fejn kienu ddiskutew miegħu l-attività' li kellhom f'moħħhom biex il-Kunsill seta' jtella' attività' b'rabta mal-European Waste Reduction Week. Il-Kunsilliera Dr Muscat



spjegat li mill-iskola kienu herqana li tigi organizzata *clean up* fil-bajja tar-Ramla l-Hamra l-Gimgha 29 ta' Novembru fejn kienu se jipparteċipaw Year 4, Year 5 u Year 6. Bi preparazzjoni għall-European Reduction Week l-istudenti kien se jkollhom sessjonijiet fuq it-3Rs- *Reduce, Reuse & Recycle* waqt il-lezzjonijiet tal-Arti. Il-membri tal-Kunsill preżenti qablu li għandha ssir din l-inizjattiva. Il-Kunsill kellu jipprovdi trasport lejn ir-Ramla l-Hamra u lura lejn l-iskola, ingwanti u anke boroż waqt li jara li jingiebu l-permessi mill-ERA. Is-Sindku saħħah fuq l-importanza li jkun hemm *consent forms* u GDPR iffirmati mill-ġenituri tal-istudenti li jkunu se jipparteċipaw.

- 6.11.2 Il-Kunsilliera Dr Francienne Muscat issuggeriet li ssir sessjoni tat-tisjir u tiżjin ta' helu mill-kok Peter Decoutrous li offra li jagħmel din is-sessjoni b'xejn is-Sibt 30 ta' Novembru fiċ-Ċirklu taż-Żgħażaġh. Il-membri tal-Kunsill preżenti qablu li għanda titella' din l-attivitá'.
- 6.11.3 Il-Kunsillier Dr Francienne Muscat talbet li l-lista ta' xoghlijiet li ġew diskussi f'laqgħat preċedenti jgħaddu lil perit responsabli fosthom it-*traffic management* ta' Triq Brieret. Il-Kunsilliera Marion Portelli rreferriet għat-talba ta' *zebra crossing* fi Vjal It-8 ta' Settembru. Il-Kunsill kellu jitlob *on-site meeting* ma' TM biex wieħed jara eżatt fejn tista' ssir din iż-*zebra crossing*.
- 6.11.4 Il-Kunsilliera l Francienne Muscat ġibdet l-attenzjoni mill-ġdid li l-bozoz u l-floodlight mahruqa fil-pjazza kienu għadhom ma nbidlux. Is-Sindku spjega li kien infurmat li l-kuntrattur kien għadu jistenna l-bozoz biex dawn jinbidlu.
- 6.11.5 Il-Kunsillier Dr Cutajar ressaq mozzjoni ta' ringrazzjamaent favur is-Segretarju Eżekuttiv Marion Attard li kienet tat ir-riżenja mill-post ta' Segretarju Eżekuttiv jiem qabel il-laqgħa. Il-membri tal-Kunsill ingħaqdu mal-Kunsillier Dr Cutjar waqt li awguraw kull success lis-Segretarju Eżekuttiv għal future.
- 6.11.6 Il-Kunsillier Dr Cutajar irreferra għas-suggeriment li kien għadda fil-laqgħa Nru 4 fejn kien talab li tintbagħat korrisondenza lil Planning Authority u l-WSC biex jindirizzaw l-problema ta' ilmijiet li nholqot fuq Ġnien Imrik wara żvilupp fi Triq Bertrija fl-aħħar snin minhabba l-iżvilupp li sar fl-inħawi fl-aħħar snin. Is-Segretarju hadet nota biex tintbagħat din il-korrisondenza mill-aktar fiss possibli.
- 6.11.7 Il-Kunsillier Dr Cutajar ġibed l-attenzjoni li residenti fi Triq Rużar Farrugia qed ikollhom qtugħ ta' dawl sikwit. Ir-residenti kienu diġa' tkellmu mal-Enemalta imma l-problema baqgħet ma ssolvietx. Il-Kunsill qabel li kellna ninfurmaw lill-Enemalta.



- 6.11.8 Il-Kunsillier Dr Cutajar talab li jiżdiedu żewġ bozoz fil-pjazza tal-mithna. Is-Sindku spjega li mad-dawra tal-mithna m'għandhomx jiġu nstallati bozoz u kellu jmur fuq is-sit hu stess biex jara fejn jistgħu jiżdiedu dawn il-bozoz.
- 6.11.9 Il-Kunsilliera Dr Cutajar irreferra għas-suggeriment li kien għamel f'laqgħa Nru 4 għal-latrina fejn il-mithna li ilu kienet il-kamra tal-*watchman*. Is-segretarju spjegat li l-kamra kienet ta' terzi u mhux tal-gvern.
- 6.11.10 Il-Kunsillier Dr Cutajar irreferra għal hofra li hemm fi Triq Parisott fejn talab li jsir *patching* fuqha. Il-Kunsill iddiskutta l-biċċa art sporguta l-barra fl-istess triq li tohloq inkonvenjent għas-sewwieqa. Is-Sindku nforma lill-Kunsill li kien għaddej b' diskussjonijiet biex din l-art tiġi esproprijata.
- 6.11.11 Il-Kunsilliera Marion Portelli rreferriet għal tlett hofriet fi Triq It-Tigrija li għandhom b'zonn *patching*. Is-Sindku talab li l-Kunsilliera Portelli tgħaddi eżatt fejn qegħdin dawn il-hofor lis-Segretarju Eżekuttiv biex isir *patching* fuqhom waqt li elenka li jista' jkun li dawn huma riżultat ta' xogħlijiet tal-Enemalta li fuqhom għad irid isir *resurfacing*.
- 6.11.12 Il-Kunsilliera Dr Francienne Muscat rreferriet għal Sqaq Nenuż fejn ir-residenti kienu qed jitolbu li ssir it-triq. Is-Sindku spjega li din hi *white road* li taqa' taht ir-responsabilta' tal-Gvern Ċentrali. Il-Kunsilliera Dr Muscat talbet li tintbagħat talba lill-Ministeru t'Għawdex u l-Ippjanar.
- 6.11.13 Il-Kunsillier Dr Cutajar irrefera għat-talba mill-għaqda Ghawdix fejn kienu talbu li ssir laqgħa mal-Kunsill xhur qabel. Is-Sindku spjega li għalih tkun problem nhar ta' Sibt. Il-Kunsill qabel li kellu jintaqa' ma' din l-għaqda fil-vaganzi tal-Milied.
- 6.11.14 Il-Kunsillier Dr Cutajar irrefera għall-kwistjoni tal-bankina tas-Sa Lorenza Bigeni fejn spjega li hu ma kienx awtorizzat li jsemmi isem l-uffiċjal li kien qallu li hadida mal-bankina tista' ssir. Il-Kunsill qabel li għandu jmexxi b'talba ma' Transport Malta.
- 6.11.15 Il-Kunsillier Dr Cutajar irreferra għal-*gutter* tal-isqaq fi Triq It-28 t'April 1688. Is-Sindku spjega li kien mar jiċċekja hu stess u verament li l-*gutter* hu żgħir. Is-Sindku ssuggeriexxa li jinstab kuntrattur li jhaffer l-isfel il-*gutter* imma aktar minn hekk ma tantx jista' jsir għax tinholoq problema lir-residenti ta' Triq Il-Knisja.
- 6.11.16 Il-Kunsillier Dr Cutajar irreferra għal Belveder ta' fuq Triq Il-Margħa li kien qed jaqsam u l-ħsarat kienu evidenti.



- 6.11.17 Il-Kunsilliera Marion Portelli rreferriet ghat-talba ghad-*double yellow line* fil-bidu ta' Triq Gajdoru. Il-Kunsill qabel li t-talba tintbaghat lil Transport Malta.
- 6.11.18 Il-Kunsillier Dr Cutajar irreferra ghas-sotto-kumitat għall-persuna b' dizabilità fejn stqarr li fil-laqgħa li jmiss kellu jgħaddi l-lista ta' membri ta' dan is-sotto-kumitat.
- 6.11.19 Il-Kunsillier Dr Kevin Cutajar irreferra ghat-talba li kien għamel fl-ewwel laqgħa biex isir manitenzjoni fuq il-ħajt imwaqqa' fi Triq L-Ghejun fejn spjega li dan ix-xogħol ta' manitenzjoni kien baqa' ma sarx. Is-Sindku spjega li t-talba kienet intbagħtet lill-Ministeru t'Għawdex u l-Ippjanar imma peress li ma kienx hemm rispons lura din il-manitenzjoni kellha ssir mill-ħaddiema allokatu mal-Kunsill.
- 6.11.20 Il-Kunsillier Dr Cutajar spjega li kellu skedat li jintaqa' mal-NGOs fix-Xagħra u anke man-Nature Trust fejn kien se jkun qed jinforma lis-Sindku u l-Kunsilliera bid-data u l-ħin biex ikunu jistgħu jattendu għalihom.
- 6.11.21 Il-Kunsilliera Marion Portelli rreferriet ghad-*disabled parking space* fi Triq Sant'Anton fejn residenti talbuha li jiġi miżbugħ mill-ġdid. Is-Segretarju ħadet nota.
- 6.11.22 Il-Kunsilliera Portelli talbet li jinbidlu l-*bins* fi Triq L-Imqades f'tankijiet taż-żibel ikbar għax dawn dejjem mimlija bl-iskart hdejjhom fl-art. Is-Sindku kkomunika li dawn kienu ser jinbidlu. Fuq l-istess triq, il-Kunsilliera Portelli talbet li jsir żbir fuq is-siġar. Is-Segretarju spjegat li ż-żbir fuq dawn is-siġar kien diġa' ppjanat li jsir.
- 6.11.23 Il-Kunsilliera Portelli rreferriet għall-problema ta' boroż ta' skart u rwejjah minnhom fil-pjazza. Il-Kunsill iddiskutta li dawn huma boroż maħruġa mill-istabilimenti li mhux qed jingabru mill-kuntrattur li hu obligat jiġbor biss skart residenzjali. Il-Kunsill kellu jmexxi bl-ilment mar-Regjun t'Għawdex.
- 6.11.24 Il-Kunsilliera Marion Portelli staqsiet jekk kienx hemm xi aġġornament fuq il-proċess ta' tiġdid tal-karti tal-Identita'. Is-Sindku spjega li minn informazzjoni li għandu l-Kunsill kellu jriċievi d-data ta' meta ser isir it-tiġdid fix-Xagħra fil-jiem li ġejjin.
- 6.11.25 Il-Kunsilliera Leanne Micallef talbet li jsir *refreshing* ta' *double line* fi Triq Sant'Anton u fakkret li l-*istop sign* mitluba int u nieżel għal Triq San Marzjan kienet għadha ma saritx. Is-Segretarju spjegat li din kienet tmexxiet ma' TM.
- 6.11.26 Il-Kunsilliera Leanne Micallef fakkret biex isir it-tabella "Do Not Feed the Cats". Is-Segretarju ħadet nota biex mill-ġdid tfakkar lill-kuntrattur. Il-



Kunsilliera Micallef talbet ukoll li ssir *zebra crossing* bil-paws. Il-Kunsill qabel li jmexxi ma' TM fuq din it-talba.

- 6.11.27 Il-Kunsilliera Dr Francienne Muscat talbet li jsir mill-ġdid id-*dog bin* fejn in-
niċċa fi Triq Il-Knisja li kien tneħħa fl-aħħar xhur. Il-Kunsilliera Leanne
Micallef issuggeriet li ssir mappa fuq Facebook li timmarka d-*dog bins* li hawn
fix-Xagħra. Il-Kunsill qabel li d-*dog bin* fi Triq Ġnien Xibla int u niezla lejn ir-
Ramla jerga' jsir mill-ġdid.
- 6.11.28 Il-Kunsilliera Leanne Micallef talbet li jitnaddfu sew Triq Mannar, Triq Ġnien
Xibla u l-pjazza ta' quddiem Nazzarenu qabel l-avveniment tal-Autumn Fest.
- 6.11.29 Is-Segretarju Eżekuttiv talbet li l-membri tal-Bord fuq is-sejha tal-iskrivan biex
jara meta huma dizposti biex isiru l-intervisti tas-sejha tal-iskrivan minnufih.
- 6.11.30 Is-Segretarju Eżekuttiv ipprezentat it-talba mill-Assistant Prinċipal Josephine
Sultana u l-Uffiċjal Eżekuttiv Cheryl Bajada biex jakkumulaw *Vacation Leave*
ghas-sena l-ġdida anke peress li l-uffiċju kien jinsab *short of staff*. Il-membri
tal-Kunsill preżenti qablu li dan il-*leave* jiġi akkumulat.
- 6.11.31 Il-Kunsilliera Leanne Micallef irreferiet għal Triq Parisott li tinstab fi stat hażin
hekk kif it-triq hi maqluba fuq naħa waħda. Il-Kunsill iddiskutta li ffit hemm
x'wiehed jagħmel fuq dan hekk kif it-triq hi fi stat hażina u biex tittranga din il-
problema trid tinqala' mill-ġdid it-triq.

6.12 Qari ta' Korrispondenza u Ilmenti mir-Residenti

- 6.12.1 26.09.2024 Ittri minn TM fejn l-applikazzjoni tas-Sur Herbert Peter u s-Sa Marie
Annei Spiteri ġew approvata 1.5m Keep Clear Bay.
- 6.12.2 27.09.2024 Talba mis-Sur Grezzju Caruana biex isir *double yellow line* fi Triq
Gajdor. Din it-talba kienet diskussa qabel fil-laqgħa.
- 6.12.3 30.09.2024 Imejl mill-Kunsilliera Dr Muscat fejn resqet it-talba tas-Sa Emma
Agius li xtaqet li tagħmel sessjonijiet ta' Expressive Art and Crafts Classes għal
tfal bejn is-6 u 9 snin. Il-Kunsill innota l-kontenut.
- 6.12.4 01.10.2024 Imejl minn Dr Deborah Camilleri rigward it-talba ta' Censina Apap
fuq traffiku eċċessiv u l-problemi ta' parkeġġ fi Triq Ġorf. Il-Kunsill innota l-
kontenut.
- 6.12.5 01.10.2024 Stedina lis-Sindku għall-konferenza *Safeguarding the human rights
of older person: Innovations in healthy and active ageing*.
- 6.12.6 01.10.2024 Imejl mis-Sur Teuma b'filmat ta' karozza zghira hierġa mill-isqaq.
Il-Kunsill innota l-kontenut.



- 6.12.7 03.10.2024 Allokazzjoni Finanzjarja €165,286.08 għall-ahħar kwart tas-sena 2024.
- 6.12.8 30.09.2024 Talba mis-Sur Paul Theuma biex isir mera faċċata tal-garaxx tar-residenza tiegħu fi Triq Parisot hekk kif qed tkun problema biex johrog vetturi mill-garaxx. Il-Kunsill qabel li din il-mera kellha ssir.
- 6.12.9 02.10.2024 Imejl bi programm ta' taħriġ obligatorju għas-segretarji tal-Kunsilli u Regjuni.
- 6.12.10 02.10.2024 Invit formali għal delegazzjoni ta' żewġ membri mill-Kunsill biex jattendew għall -attivitita' "Benvenuto Ficco Secco" f' Carmingnano bejn it-18 u l-20 t'Ottubru.
- 6.12.11 02.10.2024 Korrispondenza minn Identita' Malta fejn il-kunsill kien qed ikun mitlub li jsib post alternattiv fejn seta' jsir il-proċess ta' tiġdid tal-karti tal-identita' fil-lokalita' sal-Ġimgħa 11 t'Ottubru 2024.
- 6.12.12 02.10.2024 Cir AKL 2024/061_LORDIMAS: free tool to assess digimaturity.
- 6.12.13 02.10.2024 Imejl minn Sandra Cupic fejn esprimiet ix-xewqa li tipparteċipa f'avvenimenti tal-Milied bil-kor tagħha.
- 6.12.14 03.10.2024 Cir AKL 2024/062_Eco - Schools The Green Flag and Sustainable Mobility Award Ceremony _ 20/11/2024 fejn tinforma lill-Kunsill li ser isir ċerimonja nhar l-Erbgħa, 20 ta' Novembru 2024 f'The Dragonara Point Ballroom f'Westin Dragonara, San Ġiljan taht il-patroċinju tal-ET Dr Myriam Spiteri Debono, il-President ta' Malta.
- 6.12.15 03.10.2024 Cir AKL 2024/061_LORDIMAS: free tool to assess digital maturity.
- 6.12.16 03.10.2024 Proposta minn TM biex isiru *parking bays* fi Triq L-Għejun. Il-membri tal-Kunsill preżenti unanimament qablu li jmexxu bil-proposta ta' TM u jsiru l-*parking bays*.
- 6.12.17 04.10.2024 Taħriġ mill-Assoċjazzjoni Kunsilli Lokali flimkien mal-Malta Foundation for the Wellbeing of Society fejn qed jiġi organizzat ir-raba round ta' taħriġ għall-membri u l-istaff tal-Kunsilli u r-Regjuni f'Ottubru u Novembru.
- 6.12.18 05.10.2024 Korrispondenza minn TM fejn kienet qed tinforma lill-Kunsill li t-talba tas-Sur Filed għall-*personalised parking bay* kienet qed tiġi miċħuda hekk kif kemm il-vettura u s-sewwieq mhumiex reġistrati fuq ir-residenza.
- 6.12.19 07.10.2024 Imejl minn Dr Francienne Muscat b'diversi mistoqsijiet fuq il-ġurnata l-ġdida tad-day centre.



- 6.12.20 08.10.2024 Korrispondenza li tistieden il-Kunsill jinnomina għaqdiet taht diversi titli taht National Volunteer Award 2024 fejn nominazzjonijiet jintlaqgħu sat-18 t'Ottubru.
- 6.12.21 08.10.2024 Talba mis-Sa Angela Mizzi biex isir mera fi Triq Il-Marga.
- 6.12.22 08.10.2024 Korrispondenza mill-Ministeru t'Għawdex u l-Ippjanar tinforma lill-Kunsill li għall-kuncert tal-Milied il-ministeru se jkun jikkolaborra bl-ammont ta' €6,600 li hi nofs l-ispiza maħsuba waqt li €6,000 għal Christmas Market.
- 6.12.23 09.10.2024 Imejl mis-Sa Natalie Sciortino biex tipparteċipa waqt attivitajiet tal-Milied biz-żeffiena tagħha.
- 6.12.24 10.10.2024 Cir AKL 2024/066_Christmas Get Together Gala Night 2024_14/12/2024 Stedina għal Christmas Get Together Gala Night fl-14.12.2024 fix-Xara Lodge, Rabat, Malta.
- 6.12.26 11.10.2024 Talba mill-Għaqda Nar Xagħra għall-kollaborazzjoni fl-ikla tal-Milied. It-talba hi ta' €550. Il-Kunsill qabel li jikkollabora f'din l-attivitajiet bis-somma ma teċċedix dan l-ammont.
- 6.12.27 12.10.2024 Imejl mill-Kunsilliera Dr Muscat b'talba biex jiġu sospizi l-arranġamenti kollha li qed ikunu proposti u l-ingaġġ ta' persuni oħra biex jaħdmu fiċ-ċentru tal-anzjani.
- 6.12.28 14.10.2024 Sessjoni ta' tahrig li ser isir nhar l-Erbgħa, 30 t' Ottubru mid-09:00 – 12:30 ġewwa l-binja tas-Sem il-Belt Valletta fuq Project Development and Writing.
- 6.12.29 14.10.2024 Korrispondenza li titratta t-tilqim kontra l-influenza, Covid 19 u l-vaċċin Pnewmokokkali fejn 7il-Ministeru għas-Saħħa u l-Anzjanita Attiva lest li jikkopera biex il-vaċċini jingħataw mill-Kunsill jekk dawn jingħataw fil-preżenza tat-tabib.
- 6.12.30 15.10.2024 Kommunikat mir-Regjun rigward attivitajiet mal-Friends of the Earth f'Kemmuna fejn qed jiġi rikjest li jithallas id-depożitu mill-Kunsilli.
- 6.12.31 15.10.2024 Risposta għat-talba għall-kollaborazzjoni min-naħa tal-Ministeru t'Għawdex u l-Ippjanar għall-Autumn Fest fejn it-talba giet irrifjutata.
- 6.12.32 16.10.2024 Imejl mis-Sa Nadia Gatt b'talba biex il-Kunsill f'attivitajiet organizzati mill-Kunsill relatati mal-Milied jaħsbu fl-Istrina.



- 6.12.33 16.10.2024 Invit għal Jum Ghawdex il-Hadd 27 t'Ottubru fil-5.00pm it-tqeghid tal-fjuri quddiem il-monument ta' Mons Saverio Cassar fi Pjazza Indipendenza u l-Ponitifal fis-6.00pm il-Katidral fil-prezenza tal-President.
- 6.12.35 20.10.2024 Talba għall-kollaborazzjoni minn Dun Joe Said rettur ta' Nazzarenu fl-attivitajiet tal-Autumn Fest u attivitajiet tal-Milied. Is-segretarju kitbet lura biex jispeçifika f'aktar dettall l-attivitajiet u l-ammonti tal-kollaborazzjoni li kienu qed jintalbu. €1000. Il-Kunsillier Dr Kevin Cutajar talab li nitolbu aktar informazzjoni. Il-Kunsill iddiskuta u kien hemm qbil li l-kollaborazzjoni ma teçcedix €750.
- 6.12.36 20.10.2024 Is-Sa Mary Lourdes Borg b'ilment rigward problema biex tghaddi il-karozza tal-linja u vetturi kbar. Din it-talba kienet diġa' giet diskussa.
- 6.12.37 21.10.2024 Risposta għat-talba għall-kollaborazzjoni min-naħa tal-Ministeru t'Ghawdex u l-Ippjanar għall-Autumn Fest fejn it-talba giet irrifjutata.
- 6.12.38 21.10.2024 CIR AKL2024/071_Award in English Writing and Reading for Business Management.
- 6.12.39 21.10.2024 Stedina mill-Ministeru t'Ghawdex u l-Ippjanar għall-attivitajiet marbuta ma' San Valentinu. Din il-materja kienet giet diskussa aktar kmieni fil-laqgħa.
- 6.12.40 21.10.2024 Imejl mill-Fondazzjoni għall-Konservazzjoni tan-Nahla Maltija biex il-Kunsill jagħmel Bye-Law dwar iż-żamma tal-ħaxix selvaġġ fil-passaġġi rurali.
- 6.12.41 22.10.2024 Talba mis-Sur Saliba biex isiru double yellow line mal-gate tal-gnien tiegħu fi Triq Imqades sal-kaxxa tal-bus stop. Il-Kunsill qabel li dan id-*double yellow line* isir.
- 6.12.42 24.10.2024 Komunikat mid-DG rigward it-tilqim tal-influenza fil-Kunsilli.
- 6.12.43 24.10.2024 Draft tal-Bye Law tar-Ramla. Nitlobkom tarawha waħda u tinnutaw il-kummenti minn Dr Galea li talab li jiltaqa' mal-Kunsill biex tiġi diskussa aktar.
- 6.12.44 24.10.2024 CIR AKL 2024/074 Stedina fuq il-programm Motorsmt imxandar fuq TVMSport+.
- 6.12.45 24.10.2024 Notifika mill-PCAB fuq PC/00140/18 Site at Triq Gajdoru, Xaghra proposing Change in zoning from Bungalow area to GZ-House-1 No changes in height limitations proposed



- 6.12.46 25.10.2024 Ittra minn TM rigward l-applikazzjoni għall-parkeġġ riservat personalizzat mitlub mis-Sur Joseph Azzopardi fejn kien qed jiġi nformat li dan ġie miċhud minhabba numru
- 6.12.47 25.10.2024 Imejl mill-Kunsilliera Dr Cutajar bil-punti diskussi mil-laqgħa mal-Community Police.
- 6.12.48 25.10.2024 Ittra ta' rizenja mis-Segretarju Eżekuttiv fejn infurmat lill-Kunsill li l-aħħar ġurnata tax-xogħol tagħha kienet it-8 ta' Novembru 2024.
- 6.12.49 25.10.2024 imejl mill-GTA għan-nominazzjonijiet fil-lista fl-imejl t'hawn taht. Nominazzjonijiet jintlaqgħu sas-6 ta' Jannar2024 f' 12.00pm.
- 6.12.50 26.10.2024 Ilment rigward hmieg fi Triq Arc Ġuzepp Diacono mill-Kunsilliera Marion Portelli
- 6.12.51 27.10.2024 Iit-talba għall-kollaborazzjoni mis-Socjeta' Filarmonika Victory biex itella' l-Akkademja Muzikali. €500
- 6.12.52 28.10.2024 Talba mis-Sur Paul Xerri biex isir patching quddiem ir-residenza tiegħu 109, Triq Bullara.
- 6.12.53 28.10.2024 Talba minn residenza biex il-bus route 307 tibda tghaddi minn Triq Marsalforn.
- 6.12.54 28.10.2024 Talba għal *shifting* ta' lampa b'Nru 199 biex minn fuq haġt isir għal fuq l-arblu. Il-Kunsill kellu bżonn aktar dettalji biex seta' jiddeciedi.
- 6.12.55 28.10.2024 Talba għal bozza ġdida fi Triq It-Tigrija mis-Sur Manuel Sultana resident 97B, Triq It-Tigrija. Il-Kunsill kellu jara jekk din il-bozza kinitx qed tintalab mar-residenza ta' minn qed jagħmel it-talba.
- 6.12.56 28.10.2024 Ilment minn residenta fi Triq Sansuna rigward konkos ippuntat u perikoluż.

6.13 Kunsiderazzjoni u Approvazzjoni tal-iskeda ta' pagamenti; u

- 6.13.1 L-iskeda ta' pagamenti kienet ġiet iċċirkolata qabel il-laqgħa tal-Kunsill.
- 6.13.2 Ill-Kunsillieri Dr Francienne Muscat, Dr Kevin Cutajar u Leanne Micallef assestjenew milli japprovaw dawk il-pagamenti relatati mal-legislatura precedenti.
- 6.13.3 Is-Sindku Victor Curmi, Kunsilliera Marion Portelli u Kunsillier Dr Christian Zammit approvaw l-iskeda ta' pagamenti.



6.14 Tmiem tal-laqgħa u data tas-seduta li jmiss

6.14. Il-laqgħa ġie aġġornata sine die.

Konfermati illum 20ta' Dicembru 2024

Victor John Curmi
Sindku

Marion Attard
Segretarju Eżekuttiv